

Беларуская

# КРЫНІЦА

Палітычная, Грамадская і Літаратурная Газэта.

Адрэс Рэдакцыі і Адміністрацыі:  
ВІЛЬНЯ, Людвісарская 1-19. (Wilno, Ludwisarska 1-19)  
Рэдакцыя адчынена ад 9 гадз. да 4 гадз. веч.

„Бел. КРЫНІЦА“ каштуе на год — 6 зл., на паўгода —  
3 зл., на 3 месяцы — 2 зл..  
ГАЗЭТА ВЫХОДЗІЦЬ РАЗ У ТЫДЗЕНЬ.

Цана абвестак:  
на 1-шай старонцы 60 гр., 2 і 3 — 50 гр., на 4-ай —  
40 грш. — за радок дробнага друку ў адной шпальце

**Усе Беларусы мужчыны і жанчыны**  
з паведаў: Лідскага, Ашмянскага, Маладэчанскага, Вялейскага, Валожынскага  
і Шчучынскага —  
**галасуюць 25 траўня (мая) на свой спісак №**

**18**

## У справе выбараў.

Ужо недалёка дзень 25 траўня, калі жыхары Лідскага вокругу пойдучь споўніць свой абавязак і ўкінуць у выбарную скрынку картачку з нумарам паводле свайго найлепшага разуменьня. Першыя выбары прайшлі для лепшай часткі беларускага жыхарства ў паведах: Вялейскім, Маладэчанскім, Ашмянскім, Валожынскім і Лідскім нездаваляюча. Прычынай гэтага нездавальнення было скасаваньне 18-ткі і адабраньне гэтым у народу магчымасці выявіць сваю волю.

Цяпер-жа справа прадстаўляецца інакш. Цяпер дана магчымасць галасаваць за 18-тку і мы пэўны, што беларускі народ дружна пойдзе да выбарных урнаў з восемнасткай у руцэ. Людзі, якія прыяжджаюць з вёскі, а такжа і тыя, якія выяжджаюць на вёску, прывозяць раласныя весткі аб вялікім беларускім усведамленьні і аб волі народу галасаваць на 18-тку. Але нашыя ворагі стараюцца перашкодзіць гэтаму і, калі ўжо ня могуць зьбіць з толку ўсведамленых грамадзян, дык падыходзяць да няўсведамленых з такімі нагаворамі: няварта сусім ісьці на выбары, бо гэта бескарысна, усё адно гэтыя выбары нічога не дадуць, бо могуць быць новыя, а можа сойму і сусім ня будзе і г. д. Такімі славамі некаторыя панкі хочуць адцягнуць ад выбараў нашага селяніна.

Гавораць гэтак перадусім тыя, якія стаяць блізка да ўрадавых кругоў. Ім, бачыце, не на руку гэтыя выбары, яны нават ня выставілі свайго сьпіску, бо баяліся правалу, дык цяпер намаўляюць і іншых, каб устрымаліся ад галасаваньня. А калі людзі ўстрымюцца і ня пойдучь на выбары, тады ў іх будзе іншая гутарка. Тады яны скажуць: а што? ці мы не казалі, што народня хоча выбараў? А раз народня хоча выбіраць, дык і сойму ня трэба, абыйдземся без яго.

Вось як будуць гаварыць тыя, што цяпер адмаўляюцца ад выбараў. Дык для кожнага сьведамага Беларуса няхай будзе ясным, што на выбары трэба ісьці, трэба пакацаць перад усім сьветам, што мы жывём і дабіваемся лепшай долі. Увесь палітычны сьвет будзе сьлядзіць за результатамі выбараў у Лідскім вокрузе і наагул на ўсходніх абшарах Польшчы, дзе жывуць Беларусы і Украінцы, з вялікім зацікаўленьнем, дык резуль-

тат выбараў будзе мець аграмаднае палітычнае значэньне.

Калі мы прыгледзімся да ўсіх сьпісак у Лідскім вокрузе, дык убачым сьпіскі польскія, беларускія, адзін расейскі і адзін жыдоўскі.

На польскія сьпіскі ніхто з сьведамых Беларусаў галасаваць ня будзе. Значна — ніхто ня будзе і не павінен галасаваць на нумар 2. — Р. Р. С., 3—Вызваленьне, 10 — Стронніцтва хлопске, 25—эндэцыя, 43—сьпісак нейкага польскага эканомна. Усе гэтыя сьпіскі польскія і яны нясуць загубу беларускаму народу, бо яны насылаюць на нас цэлыя хмары асаднікаў і каляністаў з этнографічнай Польшчы і яны стараюцца спалінізаваць наш край. Гэтыя партыі кажуць, што ў этнографічнай Польшчы цесна, а ў нас „прасторна“, дык дзеля гэтага яны хочаць перасяліць сюды частку свайго народу. Забываюцца яны, што і ў нас часам ужо ня можна з бараной акруціцца, ня хочуць такжа ведаць, сколькі ў нас малаземельных і безземельных! А найбольш стараюцца калянізаваць наш край тыя, якія прыкідаюцца найбольшымі прыяцелямі нашага народу: стронніцтва хлопске (нумар 10) і вызваленьне (нумар 3). Не адстае ад іх і Р. Р. С. (нумар 2), не гавораць ўжо аб эндэцыі (нумар 25). А той эканом з нумару 43, дык хоча найхутчэй зямлі для сябе.

Два сьпіскі нібы беларускія такія слабыя, што аб іх і гаварыць няварта. Яны выстаўлены на тое, каб баламуціць сялян і разьбіваць беларускія галасы. Такія напрыклад „панна стэфанія Глебовічувна“ з Валожыншчыны сабрала на прошлых выбарах 1928 г. аж 37 галасоў.

На сьпіску нумар 45 стаіць слаўны спадар Янка Станкевіч, які за верную ляхіскую службу патрапіў ужо купіць 600 дзесяцінаў зямлі (сам ён прызнаецца толькі да 200). Гэты здраднік не павінен прайсьці ў сойм беларускімі галасамі, няхай яго выбіраюць паліякі, калі ён ім так верна служыць.

На сьпіску нумар 46 стаяць людзі, якім падабаецца камуна, калектывы, камісарская ўлада. Яны ідуць да таго, каб закабаліць нашага селяніна і зрабіць з яго дзяржаўнага парабка, каб пазакрываць царквы, касцёлы, каб адабраць ад селяніна яго кароўку, коніка і загнаць у калхозныя баракі. Вось да

## Якія нумары сьпіскаў у Лідскім вокрузе.

Усіх сьпіскаў, прызнаных важнымі пры цяперашніх выбарах у Лідскім вокрузе, ёсьць 13.

Нумар 2. Спісак ППС. Гэта польская работніцкая партыя, якая апыкуецца польскімі работнікамі і згаджаецца на асадніцтва і на калянізацыю беларускіх зямель. Гэта партыя не прызнае ўласнасьці на зямлю і да беларусаў адносіцца няпрыхільна.

Нумар 3. „Вызваленьне“. Тое самае вызваленьне, якое на выбарах у 1922 г. ашукала нашае сялянства, узяўшы яго галасы, а за гэта прыслаўшы у падарку асаднікаў. Тады „Вызваленьне“ абяцала і аўтаномію і зямлю і не пастыдалася гэтак ашуканьня нашага брата.

Нумар 4. „Бунд“. Спісак жыдоўскі. Ён па сваёй праграме падобны да ППС.

Нумар 10—„Стронніцтва хлопске“. Гэта партыя такая самая, як вызваленьне. На вызваленьні ўжо людзі пазналіся, дык яму на зьмену лезе у наш край „Стронніцтва хлопске“. Гэта стронніцтва ведае з таго, што вельмі моцна стаіць за асадніцтва на нашых землях і за польскую калянізацыю. Яго правадыр Ян Домбскі, слаўны яшчэ з таго, што у Рызе у 1921 годзе на міравых перагаворах з бальшавікамі падзяліў Беларусь на дзьве часткі: адну аддаў бальшавікам, а другую забраў пад Польшчу.

Нумар 18 — Блэк нацыянальных меншэўцаў. Прыдэержываецца беларускага незалежнаскага кірунку, не ар'ентуецца ні на Маскву, ні на Варшаву, а на свае сілы. Да

чаго імкнецца сьпісак нумар 46. Дык, сяляне, сьдэражыцеся яго!

Нумар 18 ідзе да таго, каб скасаваць асадніцтва і калянізацыю, каб надзяліць зямлёю усіх безземельных і малаземельных нашых сялян, каб бараніць наш народ ад усіх яго ворагаў, каб разьвіваць беларускую культуру і пашыраць асьвету, каб адваіваць для беларускага народу тыя правы, якімі карыстаюцца усе вольныя народы.

Вось да чаго ідзе сьпісак нумар 18. Дык, беларусы, Лідскага вокругу, у нядзелю 25 траўня (мая) усе на выбары з нумарам 18 у руках! Пакажэце, што вы сьведамая беларуская маса, якая хоча для сябе волі і лепшай долі, пакажэце, што вы стойкія ў змаганьні за зямлю і свабоду, што вы хочаце людзямі звацца.

Дык да перамогі, да лепшай долі...



сваіх мэгаў ідзе у блёку з іншымі пакрыўджанымі нацыянальнымі меншасцямі Польшчы.

Нумар 20 — расейская арганізацыя ма-нархістх, якія жадаюць мець цара.

Нумар 25 — польскія эндэкі. Адзначалі вялікай ненавісцю да беларусаў. Гэтыя кандыдаты, каб прымелі, дык нас жыўцом зьбілі-б. За іх стаяць усе польскія ксяндзы, паны і падпанкі.

Нумар 36 — беларуская сялянская партыя працы. На першым месцы стаіць адна „па-пенка“ Стэфка Глебавічанка. Чаму яна назвала свой сьпісак беларускім — згадаць трудна. Мусіць затым, што гэта ей карысна. Але і на гэтых выбарах дастане столькі галасоў, сколькі дастала іх на першых — гэта аж 37 галасоў!

Нумар 37 таксама нібы беларускі, сьпісак нейкага Івашкевіча Міхася. І ён выстаўлены, каб разбіваць беларускія галасы.

Нумар 40 — „Строніцтва людое Одрозенне“. Гэты сьпісак слаўны мусіць тым, што ягоны тварэц і галоўны кандыдат Стэфан Міцкевіч ужо блізка два гады як спачывае ў магіле.

Нумар 41 — сьпісак эканомы Германа Віктара з Маладэчанскага павету. Чаго гэты эканом хоча для беларускага народу — мы можам лёгка дагадацца.

Нумар 45 — сьпісак спадара Янкі Станкевіча. Аб гэтым сьпіску ўжо шмат пісалася. Нашы сяляне ўжо добра ведаюць, хто такі Янка Станкевіч і як ён некаторых нашых сялян акалпачыў у 1928 г. Цяпер ужо гэтага ня будзе.

Нумар 46 — Беларускі Сялянскі работніцкі клуб з былым паслом Валынцам на чале. Гэты сьпісак прыносе нашаму народу камісарскі прыгон, камуну і зьдзек над рэлігіяй. Сам Валынец слаўны з таго, што як толькі бяды — дык ён уцякае за граніцу, пакідаючы сваіх прыхільнікаў у турмах. Быў ён упэўнены перад выбарамі ў 1928 г., уцёк і цяпер. Гэты сьпісак ведамы таксама і з таго, што пры помачы правакацыі загавяе у турмы нашых сялян. Дык ніводнага голасу тым, якія сваю скуру хаваюць аж за граніцай!

### ГРАМАДЗЯНЕ!

Прысылайце падпіску на «Беларускую Крыніцу».

## Нашыя першыя кандыдаты сьпіску нумар 18.

Більдзюкевіч Адам. Родам з Радашкавіч, Маладэчанскага пав. Скончыў гандлёвую акадэмію, быў праз доўгі час сакрэтаром беларускага Пасольскага Клубу, шмат пісаў інтэрв'яў да польскага ўраду, баронячы нашых сялян, быў старшынёю і галоўным закладчыкам Беларускага Інстытуту Гаспадаркі і Культуры, веў ладжаныя Інстытутам беларускія коопэратыўна-гандлёвыя курсы, напісаў кніжку — „Асновы грамадзкай гаспадаркі“, ніколі ня здрадзіў інтарэсаў беларускага народу і паміма цяжкіх жыццёвых варункаў, не пайшоў да сільных гэтага сьвету, як гэта зрабіў Янка Станкевіч.

Пазыняк Янка — сялянскі сын, Лідскага павету, Суботніцкай гміны. Широка ведамы беларускі народны дзеяч. На ніве беларускай вытрывала працу ад 1917 г. У гэтым часе ў Вялейскім павеце ён арганізуе беларускую моладзь, закладае аматарскі беларускі тэатр, які разьзяжджае па ўсім павеце і шырока нясе асьвету і беларускую народную сьведомасьць.

У тым-жа часе Янка Пазыняк быў вучцелем у Будслаўскай беларускай гімназіі. Ад 1919 ён працуе ў павеце Ашмянскім. Тут за беларускую працу польскія ўладу арыштавалі яго і пасадзілі ў вастрог, а звольніўшы, трымалі пад надзорам жандармэры 8 месяцаў.

У 1920 г. калі ў край наш былі прышоўшы бальшавікі, на зьездзе сялянскім у Ашмяне Я. Пазыняк дамагаецца выхаду бальшавікоў, каб даць магчымасьць беларусам узяць свой лёс у свае ўласныя рукі.

Ад 1925 г. пачынае беларускую народную і грамадскую працу ў пав. Віленска-Троцкім, асабліва ў гмінным самаўрадзе, Міцкунскай гміны, Рада якой, бяручы пад увагу заслугі Я. Пазыняка для сялянства, надзяліла яго тытулам ганаровага грамадзяніна гэтай гміны.

Ад 1928 г. Я. Пазыняк прабывае ў Вільні, дзе слаўнае небясьпечнае абавязкі рэдактара „Беларускай Крыніцы“. За гэтую працу ўжо мае аж некулькі палітычных судовых спраў.

Як знаўца самаўрадаў, напісаў беларуску брашуру аб гмінных самаўрадах.

Чэрніхаў — званы ў Вільні адвакат, жыл, трэці кандыдат на сьпіску нумар 18, свайго мандату зрокся на карысьць белару-

## 3 беларускага жыцця.

Суд над рэдактарам „Шляху Моладзі“ М. Пяцукевічам і выдаўцом Я. Багдановічам. 12 г. м. Акружны Суд у Вільні разглядаў судовую справу рэдактара М. Пяцукевіча і выд. Я. Багдановіча за канфіскацыю № 8 „Шляху Моладзі“, абвінавачаных па 132 арт. К. К. Суд, разгледзеўшы справу, абвінавачаных зусім апраўдаў. Справу бара-ніў вядомы ў Вільні адвакат Браніслаў Аляхновіч.

Матуральныя экзамены ў Віл. Бел. Гімназіі. 7 г. м. пачаліся пісьменныя экзамены ў Віленскай Беларускай Гімназіі. Да экзамінаў прыступіла 27 асобаў. У гэтым ліку здаюць вучні Віленскай Бел. Гімназіі, Клецкай Бел. Гімназіі і некалькі экстэрнаў. Старшынёю экзамінацыйнай камісіі вызначаны Віл. Куратарам п. Нарвойш, дырэктар польскай гімназіі ім. Ю. Славацкага ў Вільні.

Украінскія паслы на помач 18. На днях прыехалі са Львова украінскія паслы незалежнаскага кірунку дзеля агітацыі за № 18 сарод нашага сялянства. Ужо зладзілі некалькі прадвыбарчых мітынгаў і надалей застаюцца тут дзеля прадвыбарчай працы. Як бачым, нават нашыя браты ўкраінцы стараюцца, каб мы маглі больш правясаці ў польскі Сойм сваіх людзей, якія будуць абстаяць нашы беларускія справы.

Аб агульным сходзе сяброў Бел. Студ. Саюзу. Агульны сход сяброў Б.С.С. у гэтым годзе адбыўся 11 г. м. даволі бурна. Шмат абгаварывалася рожных пунктаў. Між іншым быў прадстаўлены рэгулямін-іструкцыя працы ў ВСС. Дзеля разгляду гэтага рэгуляміну створана спецыяльная камісія з трох асобаў студэнтаў праўнікаў.

У склад Ураду ВСС увайшлі — старшыня: К. Глінскі, Станіслаў Станкевіч, Сяргей Са-рока, М. Зянюкова, З. Каўшанка, А. Бартуль і С. Жураўлёў.

У Рэвізійную Камісію ўвайшлі: М. Шкя-лёнак, М. Тулейка і А. Гаўрылічанка.

З незалежнаскага і радыкальнага кірункаў ніводзен студэнт ні ў Урад, ні ў Рэвізійную Камісію ВСС уступіць не згадзіліся.

саў. Зрачэнне яго ў сваім часе было абвешчана ў газетах.

Малец Ян — чацьверты кандыдат, сялянскі сын Лідскага пав., народны вучыцель.

М. Пяцукевіч.

## Беларускія народныя песні

з вёскі Цяцерак, пав. Браслаўскага.

(Запісаў М. Пяцукевіч у Ганны і Юлькі Пяцукевічыхаў і Ядвісі Гашчэнкавай.

УВАГА! Гэтыя песні запісаны так, як дыктавалі ўспомненныя асобы, ці інакш кажучы — запісаныя ў мове Браслаўшчыны.

### ПЯТРОЎСКІЯ.

#### Пятрова Ночка.

Пятрова ночка нівялічка,  
Ой, то, то.

Я маладзенька ня выпалася,  
Ой, то, то.

Рутанька мая зялёная,  
Ой, то, то.

Свяжарованька мая шалёная,  
Ой, то, то.

Загадала мне ў нядзельку рабіці,  
Ой, то, то.

Дзежку жлукціць, на моры бяліць,  
Ой, то, то.

Верх лесу сушыць, на небі качаць,  
Ой, то, то.

Ды у арэшак складаць,  
Ой, то, то.

Я маладзенька ўмела адказаць,  
Ой, то, то.

Я ві жыдоўка ў нядзельку рабіць,  
Ой, то, то.

Я ня вутанька па моры плываць,  
Ой, то, то.

Я ві зязюля верх лесу літаць,  
Ой, то, то.

Я ні вавёрка ў арэшак складаць,

Ой, то, то.

Я ня сонійка па небі качаць,

Ой, то, то,

### Ды хадзіла.

Ды хадзіла каралёва жана  
Па чыстаму полю,

Ды хадзіла.

Ды насіла каралёва жана  
Малога дзіця,

Ды насіла.

Ды прасла каралёва жана  
У Госпада Бога,

Ды прасіла.

Ды дай Божа, каб майго караля  
На вайне забілі,

Ды дай Божа.

Ды каб тады я малада  
За другога вышла,

Ды, каб тады.

### Літала паванька.

(Талачаная).

Літала паванька ў саду, па саду,  
Раніла перыйка ў зялёну траву.  
Ні жаль мне павы, ні пер'я яе.  
А жаль мне сястрыцы ў чужой старане.  
Цыганька рыбаць біз вады жыць,  
Так мне маладой біз радні быць.  
Ды выйду на вулачку — гуляю, гуляю,  
Прыду я да домачку — думаю, думаю;  
Ўся чужая сямеічка — вёскім гаварыць:  
Ляжыць мілы на пасьцелі — ня сьмею будзіць.  
Сьвёкарка ня любіць, што я п'яніца,  
Мілінькі ня любіць, што я ніўдаліца.

## ЖНІЎНЫЯ

### Р а ё к.

Ішоў раёк дарогаю шырокаю.

Ідзі раёк у наш дварок:

Нашы двары мяцённыя,

Нашы сады саджонныя,

Нашы сталы засланьня,

Нашы хлябы сітовныя,

Нашы мяды салодкія.

Выйдзі паня, ві хавайся,

Па пакоях ві туляйся.

Прышлі жнеі, ні жаўнеры —

Ні на вайне вайвалі

Жнеі з поля сабіралі.

### Пірапёлка.

Рада, рада шэра пірапёлка,

Што лета дажлала.

Рада, рада!

Радэ, рада наша гаспадынька,

Што жыта дажала.

Рада, рада!

Ды ці вышла цёмная туча

З пад цёмнага лесу.

Ды ці вышла!

Ды ня вышла, ды цёмная туча

З пад цёмнага лесу.

Ды ня вышла.

Ды выслала буйнага ветру, —

Дробнага дожджу,

Ды выслала!

Ды ня вышла наша гаспадынька

Ніразу на ніўку.

Ды ня вышла!

Ды выслала сем сыноў — сагалкоў —

Дочак пірапёлак.

Ды выслала!



### 3 Польшчы.

Пасля выбараў у шлёнскі Сойм. Як ведама, найбагацейшая ў Польшчы аўтаномная правінцыя Шлёнск або Сілезія мае свой асобны Сойм у Катовіцах. На днях адбыліся там выбары ў свой крайні Сойм. На выбарах, як і трэба было спадзявацца, санацыйны, гэта знача ўрадовы лагер, пацярпеў паважныя страты, бо на 48 мандатаў шлёнскага Сойму атрымаў толькі 10. Сталася гэта ня гледзячы на выбарны тэрор з боку рожных санацыйных баёвак. З гэтага відаць, што на ўплывы санацыйных надыходзе зьмярканьне ня толькі на нашых землях, але такжа і на захадзе Польшчы. Можна асабліва цяпер дагадацца, чаму гэта на выбарах у Сойм па вокругах лідзім, сьвянцянскім, лудзім, ковельскім і сандамерскім урадавая партыя зьняла сваю „адзінку“.

Але выбары ў шлёнскі Сойм маюць для беларусаў яшчэ адну павучальную старану: Нёмцаў, што калісь стварылі такі багаты прамысел у гэтым краі, жывуць цяпер пад Польшчай у мала лепшых палітычных варунках, чымся мы Беларусы. Гэта прымусіла Нёмцаў ўсюды арганізавана змагацца за свае правы. Вось калі надыйшлі выбары — ні адзін Немец ня ўстрымаўся ад галасаваньня, а галасаваў на свой нямецкі спісак. Дзякуючы гэтаму было пададзена 179 тысяч нямецкіх галасоў. Такім чынам атрымалі яны ў шлёнскім Сойме 15 мандатаў.

Няхай-жа будзе гэта і для нас прыкладам пры цяперашніх дадатковых выбарах у варшаўскі Сойм.

### 3 заганіцы.

Новыя ордэны ў саветах. Дагэтуль у саветах былі толькі два ордэны; ордэн чырвонага сыцягу, які даваўся за ваенныя заслугі і ордэн чырвонага сыцягу працы, якім адзначалі за заслугі камуністычныя. Цяпер жа ўстанавілі яшчэ два ордэны: ордэн Леніна і ордэн чырвонай зьвязды. Першы даецца за заслугі на полі прамысловасьці і сельскай гаспадаркі, а другі за малыя заслугі на полі вайсковага будаўніцтва. Як бачым, камуністы скоро будуць падобны да царскіх урадоўцаў: усе грудзі у арденах! Толькі замест белага — усе чырвонае.

Вызваленчы рух у Індыі. Рух проціў англіскага ўціску ў Індыі набірае з кожным днём большай сілы. На днях у Шыльпур распатаўся вялікі палітычны пра-

цэс проціў аднаго з панацнікоў Ганді — Тыабы і яго 59 прыхільнікаў. Тыабы выразіў здзіўленьне, што яго арыштавалі і прызнаўся, што імкненьне вызваліцца ад Англіі, якая ўжо 150 гадоў вішчыць Індыю дзеля ўласных гаспадарчых карысьцяў.

Ёсьць весткі, што паўстанцы ўжо былі захапіўшы места Шыльпур, але англіскай войскай, ня гледзячы на вялікі сьпраціў, здалі адабраць назад гэта места, пасля чаго арыштавана 80 чалавек з пасярод сяброў нацыянальнага конгрэсу і аб'яўлена ваеннае палажэньне. У бюрах мясцовых кангрэсаў зроблены рэвізіі і забраны ўсе паперы. Забаронена насіць аружжа і навет палкі.

### 3 краю.

Пажары нішчаць нашу вёску. На днях здарыўся страшны выпадак пажару ў калёніі Чарневічы, Дзіўненскага пав.

Апрача вялікіх стратаў матэрыяльных ёсьць 5 ахвяр з людзей. Агонь так хутка ахапіў памешканьне, што сям'я Адольфа Саломы не змагла уцячы і дзеля гэтага тры асобы памёрлі зараз-жа, а дзьве ў цяжкім стане завезены да шпіталю ў Дзіўну.

— У павеце Пастаўскім згарэлі два гумны, належачыя да Лыпёнкаў з Дубровы, 6 га лесу М. Жалабоўскай з в. Цішаны і каля в. Чарты згарэла 9 га лесу.

— У Ашмяншчыне ў ваколіцы Ваўкоўшчыны згарэла палова дому і сьвіран Ст. Дармаковай вартасці 4.000 зл., а ў самай Ашмяне згарэла гумно з інвэнтарам Д. Ф. Дубковых, якія страту ацэньваюць на 8.000 зл.

— У Вялейскім пав. у в. Даманове згарэла хата з усей абстаўкай М. Баратаўскага вартасці 4.000 зл.

Знойдзены труп. На дарозе не далёка ад м. Олеса пав. Браслаўскага знойдзены труп. Ігн. Ляскоўскага, жыхара в. Кубелеўшчына, Нова-Пагоскай вол., Браслаўскага пав. На целе сьцьверджана рана ад падстрэлу ў грудзі. Недалёка ад трупа ляжаў карабін (адразанка).

### Усячына.

Шаранча ў Мароко паявілася ў такой колькасьці, што быў выпадак, калі аднама-ра шаранчы села на жалезную дарогу, дык цягнік з Танжэру да Фэзу ня мог ніяк праехаць і мусіў затрымацца так доўга, пакуль

### Галасуйце за № 18.

На № 18 галасуюць усе Беларусы, гэта знача ўсе, што жывуць на нашых землях пад высковай саламаннай страхой, церпяць нядолго, здзек, безьзямелье. На гэты нумар галасуе кожны чэсны сын сваёй многапакутнай бацькаўшчыны, бо на гэтым нумары стаяць нашы людзі, што вышлі з народу і будуць яго бараніць!

Не галасуе зусім кожны трупель і пачурнік, што сядзячы на печы чакае, аж нехта другі для яго добра зробіць!

УВАГА! калі ня маеш друкаванага № 18 — напішы яго сам на чыстай бела картачцы!

не прыбылі спецыяльныя машыны для расчысткі.

Як доўга ідзе пісьмо навокала сьвету. Апіс жыхар места Харбіна кінуў у скрынку ліст заадрэсаваны ў Амэрыку на выдуманым адрас. На гэтым пісьме ён зазначыў, што на выпад, калі-б пісьмо не знайшло адрэсату ў Амэрыцы, то просіць, каб ліст вярнулі назад да Харбіну, але праз Францыю, Нямеччыну і СССР.

Такім чынам ліст зрабіў дарогу на вокола сьвету і вярнуўся ў рукі высылача праз 4 месяцы і 11 дзён.

Перадгістарычныя раскопы на Валыні. Прафэсар Гофман з Роўнага адкрыў каля Астрога ў адной магіле некалькі гліняных пасудзін, крэмянэвую сякеру, косці і сьляды вогнішча. Зьнаткі цьвярдзяць, што гэтыя выкапаньня рэчы паходзяць з 1800 году перад Хрыстом.

М. Горкі вяртаецца ў Саветы. З Мілану паведамляюць, што вядомы расейскі пісьменьнік Максім Горкі маецца пры кавцы чэрвеня вярнуцца ў СССР. Перш паедзе ў Ленінград, а пасля будзе пражываць стала ў Маскве.

Чытайце і пашырайце «Беларускую Крыніцу»!

Жніця, жніця, вы сынікі—сакалкі —  
Дочкі пірапёлкі.

Жніця, жніця!  
Што знайдзеце ў жыце, з сабой вазьміце—  
Вазьміце ўсе

Што знайдзеце!  
Ды выкачу вам восем сочак віна,  
Дзівятую мёду.

Ды выкачу вам!

Пайду я лужком.

Ды пайду я лужком-баражком,  
Калінавым мостам,  
Ды пайду.

Ды найду я крута-віта дзераўка,  
Залёнае лісьця.

Ды найду.  
Ды нашто-ж мне крута-віта дзераўка,  
Залёная лісьця;

Ды нашто-ж мне?  
Ёсьць у мяне, мой сьвёкарка ў доме,  
Як мядзэведзька у ломі.

Ды ёсьць у мяне.  
Ды пайду я лужком-баражком і г. д. \*)  
Ёсьць у мяне татулька у домі,  
Як пчалочка ў мёдаі.

Ёсьць у мяне.  
Ды пайду я лужком-баражком і г. д.

Кругла—мало.  
(Дажынаючы жыта).

I.

Кругла-мало, кругла-мало балоцітка,  
Ды хоць яно, ды хоць яно кругла-мало,

Калі яно, калі яно шчасьлівая.  
Наляцела, наляцела поўна гусей;  
Ня ўсе гусі, ня ўсе гусі—ёсьць лябедзі  
Ня ўсе шэры, ня ўсе шэры, ёсьць і белы.

II.

Кругло-мало, кругло-мало, балоцітка,  
Хоць яно кругло, хоць яно кругло-мало,  
Калі яно, калі яно шчасьлівая.  
Нізка-мала, нізка-мала Марысінка,  
Хоць яна, хоць яна нізінька,  
Калі яна, калі яна шчасьліва.  
Наехала, наехала поўна сватоў;  
Ня ўсе сваты, ня ўсе сваты,—ёсьці сваціцы.

Вячэрнія зара.

Вячэрнія зара цёмна,  
Двараніна жава чорна.  
Раньнія зара ясна,  
Сіляніна жана красна.  
„Сіляніну, сіляніну!  
Будзім жонка мініці:  
Дам табе прыдатку:  
Ковіка вараного  
І сядзёлка залатого.“

Ні хачу прыдатку браць,  
Ня буду жонку міняць.  
„А я хоць у бяду упаду,  
Сіляніну жонку ўкраду.“  
„А я хоць павалюся,  
За жонкай паганюся!“

Дзевачка-сіротачка.

Дзевачка сіротачка,  
За борам жыта жала,  
З совілкам размаўляла:  
„Гора мае горайка,  
Жаль маю на совіка,

Чаго яно рана ўсходзіць —  
Пазьнюсіўка заходзіць.“  
Дзевачка—сіротачка,  
Ні жался на сонійка,  
Ні жался на горайка:  
Яно рана прабуджаець —  
Позьненька ўкладаець.

Узыйду на горачку.

Узыйду на горачку,  
Плясву ў далончкі.  
Ці звонкі далонкі —  
Залатныя прысьцёпкі?  
Ды зачуў мой сьвёкарка,  
Ды зачуў мой татачка, —  
„Памалу нявестухна,  
Памалу дзіцятухна:  
Ні пабі далончакі,  
Ні ламай парь ёдначкаў.“  
Мае ня сьвёкарка спраўляў,  
Ды мне татулька купляў!  
(д. б.)

Нядаўна выйшла з друку і паступіла ў  
прадажу кніжка п. н.

„Smyk  
biefaruskі“

Фр. Багушэвіча,

юбілейнае і папраўленае выданьне Бел. Ін-  
туту Г. і К. Кніжка гэта зьмяшчае вельмі  
прыгожыя вершы Бяцкі беларускага адра-  
джэньня, якім ёсьць Фр. Багушэвіч, кніжка  
каштуе 60 гр. Купіць можна ў ва-ўсіх бе-  
ларускіх кнігарнях. Галоўны склад: кнігарня  
„Пагоня“, Вільня, Людвісарская вул. № 1.

\*) Першы, другі і трэці куплеты паў-  
тараюцца.



## Д а н а с п і ш у ц ь.

ЯК КАНДИДАТЫ Ў ПАСЛЫ ЯНКА І МІШКА СТАНКЕВІЧЫ ЗАМАЛІСЯ „ФОТОГРАФІЯЙ“.

Юрацкая гміна, Лідзкі пав. У № 17 газеты „Наперад“ хваліць Янка Станкевіч сваіх кандыдатаў у паслы. Але калі хто раз ашукаў, то другі раз ніхто яму не павера.

Было гэта так: у 1928 г. была скасавана наша восемнастка. Дык куды кінуцца? Да Паўлюкевіча брыдка, а Янка Станкевіч так сябе расхваліў, што проста залез у душу. Цяперашні кандыдат з № 45 Мішка Станкевіч тым толькі і ведамы у нашай гміне, што ездзіў па Вялейскім павеце і аб Янку казаў: „як ён гавора, то ўсе людзі плачуць“. А знача заплача увесь Сойм, заплачуць эндэкі, заплача уся Польшча над нашымі горам, як „золатавусны“ Янка загавора. І запраўды плакалі, але паслухайце хто і ад чаго.

Мішка Станкевіч раз прывёз да нас Якавы нумары. Мы развазілі. На памятку гэтай „гістарычнай“ падзеі зробім — кажа Мішка — фотографію ў Вільні.

Едзе гэта ў Вільню Антон Біль, Барысэвіч і я. Кошты падарожы мелі нам быць зьвернены. Прыйжджаем, значыцца, да „самога“ Янкі Спадара, а ён нас пытае „чаго вам“? — „вы-ж нас — кажам — прасілі эдымацца, толькі таму-ж гэта Мішка Станкевіч ня прыехаў, ці ён з намі ня хоча быць на фотографіі?“ Тут Янка завярнуў плячом нейкага крывуля і кажа: „вы мне просьце выбраў не патрэбны“.

І прышлося нам цярабіць галодным 80 верст піхотой. Успомнілі мы словы Мішкі аб тых сьлёзных прамовах Янкі і самі горка заплакалі. Каштавала нам гэта фотографія дарага, але нічога ня зробіш. Нічога на сьвеце не даецца дарма, асабліва навука. Цяпер мы ўжо ведаем, што за людзі стаяць на спіску № 45.

Кастусь Сьветавастокаў.  
ф. Ярасьмішкі.

### ВЫПІВАЛЬНА-ТАНЦАВАЛЬНЫ СПЭКТАКЛЬ НЯ УДАЎСЯ.

Мураваная Ашмянка, Ашмянскага пав. Ведама ўсім, што на нашых землях зашмат паліцыі. Дык няма дзіва, што наша паліцыя ня мае ніякай работы. На Вялікідзень наш пан камандант збудзіўся і пастанавіў эладзіць вечарыну.

А дзеля таго, што гэты пан любіць лучыць прыёмнае з карысным для сябе — уваход быў на білетах. Мужчыны паўтары зал. жанчыны 1 эл. Але як на злосьць пану каманданту запрашаныя шляхтунны зусім эгалелі і ня мелі на білет ані эламанай залатоўкі. Усё гатова, а публікі няма. Што рабіць? Прышлося запрашаць звычайных сьмяротных, гэта знача нашых Беларусаў. Нашлося пара таўкатаў, што любяць як іх паліцыя часам дзеля сьвята назаве „панам“. Тыя і пайшлі. Але затое ўсе іншыя хлопцы ўзялі гармонік і пайшлі сабе ў іншую хату скакаць.

Не спадабалася гэта танцавальная конкурэнцыя каманданту пастарунку. Як ня кіне ён сваю гульню ды і да нас: „*„kto śmie urządzić tańce? pozwolenie jest?“*“ Тут ён пакаў страшыць пратаколам і ўсіх разгнаў. Малышка прышоў паглядзець, ці няма ў хаце жонкі, дык камандант яго і ня пусціў.

А можа вы, чытачы, падумаеце, што камандант пастарунку ў той нанятай ім хаце ладзіў вейкае прадстаўленьне? Але-ж дзе там! Аказалася, што там быў прыведзены Маркоўскі з выпіўкай і закускай, каб патапцаваўшы было чым развесяліцца.

Можна паліцыянтам па свайму разумець культурную працу на вёсцы, але разганяць танцы толькі дзеля таго, каб прадаць больш білетаў — гэта і незаконна і сьмешна.

### ЦЁМНЫЯ СІЛЫ ПЕРАМОЖАМ!

Друя, Браслаўскі пав. Чалавеку прывыкшаму праз чорныя акулёры на сьвет і здарэньні пазіраць — здавалася-б, што ў нашай Друйшчыне на горнае ідзе. Слушна

маглі мы пахваліцца прэд другімі перахвіямі такім эдабыткам, як беларускія казаньні у касьцэле нашым. Цяпер выплылі знекуль на белы сьвет цёмныя сілы, што дагэтуль неяк дзесь захаваўшыся цішэй сядзелі — і загразілі авантурай у касьцэле, калі-б беларускія казаньні далей гаварыліся. Ці косяндзы нашы паверылі ў выканавьне гэтае пагрозы, ці на гэтыя чорныя сілы і рады няма, ці да гэтага далучыліся і другія якія прычыны — даволі таго, што слова Богага у вопратцы беларускай ужо другі месяц ня чуем у касьцэле. Ці ш цяпер глухая на амбоне па нешпарах. Няма беларускага — ня трэба нам і польскага казаньня! І мы спадзяёмся, што пробашч не захоча рабіць прыкасьці нам і сабе, гаворачы ці пазваляючы другому каму гаварыць казаньне па нешпарах папольску. А гэты паход цёмных сілаў пабудзіў нас ня толькі бараніць таго, што маем, але яшчэ дамагацца, што слухна нам належыцца — дамагацца беларускага казаньня на Суме. Выпадак гэты, спыненьне казаньняў у роднай мове мусе зьяднаць нас у дружную грамаду — а ў змаганьні гэтым прыкладам будучь нам служыць слаўны Жоўдзішкі!

В. Б.

### Чаго ня можна ліцытаваць?

Дзеля таго, што часта бываюць непаразуменьні з прычыны ліцытацыяў праз каморнікаў, улады судовыя ў спэцыяльным пісьме падалі, што трэба старанна заховываць адпаведнае права, каторае прадбачыць, што ліцытацыі не падлягаюць:

1) часьці вопраткі (адзежы), бяльня, ложка, хатняа абстаноўка і кухонная, служачая да саграваньня і варэньня (гатаваньня), а таксама рэчы да адпаведнага ўтрыманьня дому.

2) прадукты да пражыўленьня і апал на працяг двух тыдняў, або гатоўка патрэбная на куплю іх.

3) адна дойнаа карова або дзьве казы з патрэбным пошарам і подсьцілкай дзеля пракармленьня на працяг чатырох тыдняў.

4) у земляробаў, артыстаў, рамесьнікіў і работнікаў прамысловых — прылады патрэбныя да выконваньня фаховых заняткаў.

5) у ахвіцэраў, урадоўцаў, вучыцялёў, дахтароў, акушэрак, адвакатаў і натарыюшаў — прадметы да выконваньня сваёй працы, і адна прызваітая вопратка.

У выпадку, калі занятны (забранны) прадметы не належаць да даўжніка, мусіць ён зажадаць ад экзэкутара запратакаваньня адпаведнага свайго заяўленьня, а ў разе яго адмовы, мусіць аб гэтым заведаміць улады, па разпараджэньні якой зроблена экзэкуцыя.

Тэрмін першай ліцытацыі ня можа быць вызначаны раней як за тры тыдні ад дня забраньня інвэнтару.

### Наша пошта.

Янку Лукшу ў Францыі. Вельмі нас цешыць, што Вы не забываеце на „Бел. Крыніцу“, будучы на чужыне. Рэдакцыя ахвотна зьмяшчала-б корэспондэнцыі з Францыі аб жыцьці нашых эмігрантаў, калі-б Вы былі ласкавы аб гэтым пісаць. Просьбу Вашу спаўняем.

К. Сьветавастокаву. З прысланага карыстаем — дзякуем.

Прыхаджаніну: З корэспондэнцыі па магчымасьці скарыстаем, просьбу споўнім.

Ю. Сабалеўскаму: Просьбу Вашу спаўняем. Пераклады будзем друкаваць.

Гучнаму: Верш Ваш разгледзім, калі падойдзе да друку — выдрукуем.

П. Скрэнтнаму: Праўную парадку дамо.

П. Юракевічу: Газета пасылаецца Вам акуратна, дамагайцеся на пошце.

Грошы атрымалі ад: Г. Арачка 3 эл., Анд. Пазьняка 6 эл., К. Давыдчыка 1 эл., Ю. Шутовіча 4 эл., і Эдв. Падгайскага 2 злоты.

### Да ведама выбаршчыкаў.

Трэба ведаць, што ў перадавыбарным часе, зьн. у часе ад абвешчання выбараў да галасаваньня, на зборкі ў справе выбараў 1) у закрытым памяшчэньню (у хаце, гародзе, панадворку) ніякага дазваленьня ня трэба, а таксама ня трэба жадных заяваў. 2) на зборкі аткрытыя (на вуліцы, рынку) трэба заявіць найбліжэйшы пастарунак паліцыі за 24 гадз. да зборкі.

### Куток сьмеху.

Старыя песьні на новы лад.

БЕЛАРУСКА-ПОЛЬСКІ САНАЦЫЙНЫ ГІМН.

Мы выйдзем шчыльнымі радамі  
Паганіць родны свой прастор,  
Паб'ём усіх, хто ня йдзе з намі,  
А Янку мы дамо тапор.

Хай ажыве закаманыяны

Наш санацыйны поўны брук;

Поўны брук штандар наш заплясьнелы

Сымболізуе гэты рух,

Браты, к карыту мы падходзім,

Грызі, кусай як наймацней,

А як усім мы ўжо нашкодзім —

Чакае нас капшук грашэй.

Іншая песьня санатара.

Ой пайду я лугам, лугам,  
Пакланюся панскім слугам (біс)

Папрэшу я ў пана есьці,  
На Лукішках каб ня сесьці. (біс)

І наеўся і напіўся,  
Сеў і вельмі засмуціўся. (біс)

Засмуціўся — няма рады,  
Бо ня стравіш сваёй здрады. (біс)

### Лякарня Літоўскага

Т-ва

### Санітарнае Помачы

ў Вільні, Віленская вул. 28.

Прымаюць дахтары спэцыялісты. — Адбываюцца ўсялякага роду апэрацыі. У лякарні аддзелы: унутраны, хірургічны, гінекалёгічны і радзільны.

Кабінэт Рэнтгена і электра-мэдычны  
Лячэньне праменьнямі, фатаграфаваньне, прасьвятляньне, электрычны масаж.

Прыймо ад гадз. 10 р. да 4 па пал.  
Незаможным уступка.

### Хутка выйдзе з друку

## Каталёг

кнігарні „ПАГОНЯ“

Каталёг высылаецца безплатна.  
Заказы можна прысылаць ужо:

WILNIA,

Biel. Knihařnia „Pahonia“, Ludwisarskaja 1.